

# వార మిత్ర

బుధవారం  
24 జూన్ 2026  
తెలుగు దినపత్రిక

సంపుటి : 10      సంఘిక : 14      రంగారెడ్డి      ఎడిటర్ జి. శ్రీధర్ యాదవ్      పేజీలు 8      వెల 4/-




## కొత్త సీఎస్‌గా సంజయ్ జాజు!

**కేంద్ర సర్వీసుల నుంచి తిరిగి రావడానికి సీనియర్ అధికారి తెలంగాణ కేడర్‌కు పంపేందుకు కేంద్ర ఆమోదం తదుపరి సీఎస్‌గా నియామకం ఖాయమనే సంకేతాలు నెలాఖరుతో ముగియనున్న రామకృష్ణారావు పదవీకాలం జయివే రంజన్, వికాస్‌రాజ్ పేర్లు కూడా పరిశీలనలో 12 ఏళ్ల తర్వాత సొంత కేడర్‌కు తిరిగి రాక పాలనా వ్యవస్థలో కీలక మార్పులకు అవకాశం**

హైదరాబాద్: తెలంగాణ తదుపరి ప్రభుత్వ ప్రధాన కార్యదర్శి (సీఎస్)గా సీనియర్ ఐఎస్ అధికారి సంజయ్ జాజు నియమితులయ్యే అవకాశాలు బలంగా కనిపిస్తున్నాయి. ప్రస్తుతం కేంద్ర సర్వీసులో కొనసాగుతున్న ఆయనను తెలంగాణ కేడర్‌కు తిరిగి పంపాలని రాష్ట్ర ప్రభుత్వం చేసిన విజ్ఞప్తికి కేంద్ర ప్రభుత్వం ఆమోదం

## హైదరాబాద్ మెట్రోకు కొత్త డాబ్.. కేంద్ర-రాష్ట్రాల ఉమ్మడి అడుగులు

**మెట్రో నిర్వహణకు జైపూర్ నమూనా ప్రతిపాదన కేంద్ర సూచనకు సూత్రప్రాయ అంగీకారం తెలిపిన రాష్ట్రం ఫేజ్-1, ఫేజ్-2పై సమగ్ర అధ్యయనానికి నిర్ణయం కన్నలైంట్‌గా ఎస్‌జీఐ క్యాంప్ ఎంపిక సమన్వయం కోసం సంయుక్త కమిటీ ఏర్పాటు రుణ వ్యవహారాలపై కొత్త మార్గదర్శకాలు మెట్రో భవిష్యత్తుకు కీలక మలుపుగా చర్చలు**



నిర్మాణ ప్రణాళికలు వంటి అంశాలపై సమగ్ర అధ్యయనం చేపట్టాలని సమావేశంలో ఏకాభిప్రాయం కుదిరింది. ఈ అధ్యయనం కోసం ఎస్‌జీఐ క్యాంప్‌లో మార్కెట్స్ లిమిటెడ్ (ఎస్‌జీఐ క్యాంప్)ను కన్నలైంట్‌గా ఎంపిక చేశారు. సంస్థ సమర్పించే నివేదిక ఆధారంగా మెట్రో ప్రాజెక్టుకు సంబంధించి తదుపరి నిర్ణయాలు తీసుకోనున్నారు. ఈ ప్రక్రియను వేగవంతం చేయడానికి కేంద్ర, రాష్ట్ర ప్రభుత్వాల మధ్య సమన్వయం కోసం ప్రత్యేక సంయుక్త కమిటీ ఏర్పాటు చేయాలని నిర్ణయించారు. కేంద్రం తరపున ఒక సీనియర్ అధికారిని, రాష్ట్రం తరపున పురపాలక, పట్టణాభివృద్ధి శాఖ ప్రత్యేక కార్యదర్శిని ఈ కమిటీలో సభ్యులుగా నియమించనున్నారు. అధ్యయన ప్రక్రియలో ఎదురయ్యే అంశాలను సమన్వయం చేయడం, నిర్ణయాలను వేగంగా అమలు చేయడం ఈ కమిటీ ప్రధాన బాధ్యతగా ఉంటుంది. సమావేశం అనంతరం ముఖ్యమంత్రి రేవంత్‌రెడ్డి మెట్రో రైలు స్వాధీనం, విస్తరణకు సంబంధించిన చర్చలు ఫలప్రదంగా జరిగాయని తెలిపారు.



## ధాన్యం కొనుగోలు లక్ష్యాన్ని పెంచాలి

**రైతుల ప్రయోజనాల కోసం ఢిల్లీలో కేంద్ర మంత్రితో మంత్రులు ఉత్తమ్, తుమ్మల భట్ సీఎంఆర్ సరఫరా గడువుల పొడిగింపుపై ప్రత్యేక విజ్ఞప్తి తక్కువ లక్ష్యాలతో రాష్ట్రంపై వేల కోట్ల అదనపు ఖరచు ప్రతి గింజను మద్దతు ధరకే కొనుగోలు చేస్తామన్న ప్రభుత్వం వల సేకరణలో తెలంగాణ దేశానికే ఆదర్శంగా నిలిచింది: ఉత్తమ్**


న్యూఢిల్లీ: తెలంగాణలో వరి ఉత్పత్తి, ధాన్యం సేకరణ రికార్డు స్థాయికి చేరుకున్న నేపథ్యంలో కేంద్ర ప్రభుత్వం నిర్దేశించిన కొనుగోలు లక్ష్యాలను వాస్తవ పరిస్థితులకు అనుగుణంగా పెంచాలని రాష్ట్ర ప్రభుత్వం కోరింది. అలాగే కృష్ణా మిల్స్ లైసెన్స్ (సీఎంఆర్) సరఫరా గడువును పొడిగించాలని విజ్ఞప్తి చేసింది. ఈ మేరకు రాష్ట్ర

## హర్యాజ్ జలసంధిలో రికార్డు స్థాయిలో ఆయిల్ రవాణా: ట్రంప్

**హర్యాజ్ జలసంధిలో ఒక్కరోజే 19 మిలియన్ బ్యారెళ్ల ఆయిల్ రవాణా ఇరాన్‌తో ఒప్పందం వల్లే ఇది సాధ్యమైందని ప్రకటించిన డొనాల్డ్ ట్రంప్ ఈ పరిణామంతో ప్రపంచవ్యాప్తంగా తగ్గుముఖం**



**పడుతున్న చమురు ధరలు**  
అమెరికా, ఇరాన్‌ల మధ్య ఇటీవల కుదిరిన ఒప్పందం ఆశించిన సత్ఫలితాలనిస్తోందని, హర్యాజ్ జలసంధి ద్వారా చమురు రవాణా తిరిగి భారీగా పుంజుకుందని అమెరికా అధ్యక్షుడు డొనాల్డ్ ట్రంప్ వెల్లడించారు. సోమవారం ఒక్కరోజే ఈ జలసంధి గుండా 1.9 కోట్ల బ్యారెళ్ల చమురు రవాణా జరిగిందని, ఇది ఒక నవలనాత్మక రికార్డు అని ఆయన ప్రకటించారు. ఈ మేరకు మంగళవారం తన 'ట్రూత్ సోషల్ ఖాతాలో ట్రంప్ ఒక పోస్ట్ చేశారు. "నిన్న హర్యాజ్ జలసంధి నుంచి 19 మిలియన్ బ్యారెళ్ల చమురు సరఫరా అయింది. ఇది ఒక సరికొత్త రికార్డు. అంతర్జాతీయ మార్కెట్లో చమురు ధరలు తగ్గుముఖం పడుతున్నాయి. ప్రపంచం ఇప్పుడు మరింత సురక్షితమైన ప్రదేశంగా మారింది" అని ఆయన పేర్కొన్నారు. ఈ సానుకూల పరిణామంతో అంతర్జాతీయ విపణిలో



## ప్రజాకేంద్రీకృత పరిపాలనే అభివృద్ధికి పునాది

**యువ ఐఏఎస్‌లకు బాధ్యతాయుత పరిపాలనపై ప్రధాని సందేశం ప్రతి నిర్ణయంలో ప్రజల ఆకాంక్షలకు ప్రాధాన్యం ఇవ్వాలని సూచన వికసిత భారత్ లక్ష్య సాధనలో అధికారుల పాత్ర కీలకమన్న మోదీ డేటా వెనుక ప్రజల జీవితాలను చూడాలని పిలుపు**

**బ్రిక్స్ దేశాల మధ్య భద్రతా సహకారం పెరగాలన్న అభిప్రాయం ఉర్దూదాం, సైబర్ సవాళ్లను సమన్వేగా ఎదుర్కోవాలని సూచన**  
న్యూఢిల్లీ: ప్రజల ఆకాంక్షలు, అవసరాలు, సమస్యలే పరిపాలనకు కేంద్ర బిందువుగా ఉండాలని ప్రధానమంత్రి నరేంద్ర మోదీ యువ ఐఏఎస్ అధికారులకు సూచించారు. పరిపాలనా వ్యవస్థలో చేరుతున్న ప్రతి ఆధికారి ప్రజల జీవితాల్లో సానుకూల మార్పు తీసుకురావాలనే లక్ష్యంతో పనిచేయాలని

## విరిసిన పద్ధతులు

**రెండో విడత పద్ధతి పురస్కారాలను అందజేసిన రాష్ట్రపతి వైద్యం, కళలు, క్రీడలు సహా పలు రంగాల ప్రముఖులకు సత్కారం తెలుగు రాష్ట్రాలకు చెందిన పలువురికి జాతీయ స్థాయి గుర్తింపు క్యాన్సర్ వైద్య నిపుణుడు నోలి దత్తాత్రేయుడికి పద్మభూషణ్ సినీ, శాస్త్ర, పశుసంవర్ధక రంగాల సేవలకు పద్మశ్రీ పురస్కారాలు**



న్యూఢిల్లీ: దేశ అభివృద్ధికి, సమాజ పురోగతికి వివిధ రంగాల్లో విశిష్ట సేవలు అందించిన ప్రముఖులకు రెండో విడత పద్మ పురస్కారాలను రాష్ట్రపతి ద్రౌపది ముర్ము ఘనంగా ప్రధానం చేశారు. మంగళవారం న్యూఢిల్లీలోని రాష్ట్రపతి భవన్‌లో నిర్వహించిన ప్రత్యేక కార్యక్రమంలో వివిధ రంగాలకు చెందిన దాదాపు 65 మంది ప్రముఖులు ఈ ప్రతిష్టాత్మక పురస్కారాలను అందుకున్నారు. కార్యక్రమానికి ప్రధానమంత్రి నరేంద్ర మోదీ, ఉపరాష్ట్రపతి జగదీష్ ధన్వన్, లోక్‌సభ స్పీకర్ ఓం బిర్లా, కేంద్ర హోంమంత్రి అమిత్ షా తదితర ప్రముఖులు హాజరయ్యారు. ఈ విడతలో రెండు పద్మ విభూషణ్, ఏడు పద్మభూషణ్, 56 పద్మశ్రీ పురస్కారాలను రాష్ట్రపతి ప్రధానం చేశారు. దేశ సేవ, ప్రజా సంక్షేమం, విజ్ఞానం, వైద్యం, కళలు, సాహిత్యం, క్రీడలు తదితర రంగాల్లో అసాధారణ కృషి చేసిన వ్యక్తులను ఈ అవార్డులతో సత్కరించారు. పురస్కార గ్రహీతలను రాష్ట్రపతి ఒక్కొక్కరిని అభినందిస్తూ సత్కరించడం కార్యక్రమానికి ప్రత్యేక ఆకర్షణగా నిలిచింది. వైద్య రంగంలో అంతర్జాతీయ ఖ్యాతి గడించిన ప్రముఖ

క్యాన్సర్ నిపుణుడు డాక్టర్ నోలి దత్తాత్రేయుడు పద్మభూషణ్ పురస్కారాన్ని స్వీకరించారు. క్యాన్సర్ చికిత్స, పరిశోధన, వైద్య సేవల ద్వారా వేలాది మంది జీవితాల్లో వెలుగులు నింపిన ఆయన కృషికి కేంద్ర ప్రభుత్వం ఈ అత్యున్నత గౌరవాన్ని అందించింది. వైద్య రంగంలో భారత ప్రతిష్టను ప్రపంచస్థాయిలో నిలబెట్టిన వ్యక్తిగా ఆయనకు విశేష గుర్తింపు లభించింది. తెలుగు చలనచిత్ర పరిశ్రమకు చెందిన పలువురు ప్రముఖులకు కూడా ఈ వేడుకలో విశిష్ట గౌరవం దక్కింది. నటుడిగా, నిర్మాతగా సుదీర్ఘకాలం సినీ పరిశ్రమకు సేవలందించిన మాజీ ఎంపీ మురళీమోహన్‌కు పద్మశ్రీ పురస్కారం లభించింది. తన సహజ నటనతో అనేక తరాల ప్రేక్షకులను అలరించిన ప్రముఖ నటుడు రాజేంద్రప్రసాద్ కూడా పద్మశ్రీ అవార్డును అందుకున్నారు. తెలుగు సినీ రంగానికి చేసిన సేవలను గుర్తిస్తూ కేంద్ర ప్రభుత్వం ఈ గౌరవాన్ని ప్రకటించింది. తెలంగాణకు చెందిన శాస్త్రవేత్తలు డాక్టర్ చంద్రమౌళి, డాక్టర్ కృష్ణమూర్తి, డాక్టర్ కుమారస్వామి తంగరాజ్‌లకు కూడా పద్మశ్రీ పురస్కారాలు ప్రధానం చేశారు. శాస్త్ర సాంకేతిక రంగాల్లో వారి

## తెలుగు రాష్ట్రాల్లో ఈ నెలాఖరు వరకు విస్తారంగా భారీ వర్షాలు

**30వ తేదీ వరకు తేలికపాటి నుంచి మోస్తరు, భారీ వర్షాలు తెలంగాణలో 5 డిగ్రీల వరకు తగ్గునున్న ఉష్ణోగ్రతలు నేడు కోస్తాంధ్రలో, 28-30 మధ్య దక్షిణ కోస్తాలో భారీ వర్షాలు**



## మళ్లీ కేసీఆర్ సీఎం కావాలని ప్రజలు కోరుకుంటున్నారు: కేటీఆర్

**రాష్ట్రంలో ప్రస్తుతం ఆర్ఆర్ ట్యాక్స్ నడుస్తోందని ఆరోపణ రియల్ ఎస్టేట్ రంగాన్ని కాంగ్రెస్ ప్రభుత్వం దెబ్బతీసిందని విమర్శ మెట్రో వ్యవహారంలో రేవంత్, కిషన్‌రెడ్డిని నాటకాలని వ్యాఖ్య మహిళలకు హామీ ఇచ్చిన సొమ్ము వెంటనే చెల్లించాలని డిమాండ్ జీహెచ్ఎంసీ ఎన్నికలకు పార్టీ శ్రేణులు సిద్ధం కావాలని పిలుపు**

ప్రభుత్వ పాఠశాలల అలోపేతంకై గ్రామ సర్పంచులు కృషి చేయాలి- తాజ్ పూర్ గ్రామ సర్పంచ్ ను ఆదర్శంగా తీసుకోవాలి!

అనాజిపురం జిల్లాలోని గ్రామ శాఖ అధ్యక్షులు బాత్మ అశోక్ యాదవ్

యాదాద్రి వార్త మిర్చర్ ప్రతినిధి
భువనగిరి మండలం తాజ్ పూర్ గ్రామ సర్పంచ్ రాకల సంతోష- శ్రీనివాస్ వారు ప్రభుత్వ పాఠశాలల బలోపేతంకై వారి సొంత నిధులచే ప్రభుత్వ పాఠశాలను కార్పొరేట్ స్థాయిలో పాఠశాల మౌలిక వసతుల కల్పనకు కృషి చేశారని గుర్తు చేశారు, యాదాద్రి భువనగిరి జిల్లాలోని ప్రతి సర్పంచ్ తాజ్ పూర్ సర్పంచ్ రాకల సంతోష -శ్రీనివాస్ ని ఆదర్శంగా తీసుకొని ప్రభుత్వ పాఠశాలలను బలోపేతం చేయాలని తెలిపారు అనాజిపురం బిఆర్ఎస్ గ్రామ శాఖ అధ్యక్షులు బాత్మ అశోక్ యాదవ్, పేద, మధ్యతరగతి ప్రజలు ప్రవేట్ పాఠశాలల్లో పిల్లలను చేర్చించి అప్పుల ఊబిలోకి వెళ్తున్నారని ఆవేదన వ్యక్తం చేశారు, మన గ్రామ ప్రభుత్వ పాఠశాలను బలోపేతం చేసి మౌలిక వసతులు కల్పించి శిక్షణ పొందిన ప్రభుత్వ ఉపాధ్యాయులతో మన పిల్లల భవిష్యత్ మార్పుకోవాలని తెలిపారు.



సెకండ్ క్లాస్ కోర్సు

- జడ్పి గా ఏ.రాంగోపాల్ నియామకం
కల్వకుర్తి జూన్ 23 వార్త మిర్చర్ ప్రతినిధి:- కల్వకుర్తి ప్రాంతానికి చెందిన న్యాయవాది ఏ.రాంగోపాల్ నాగర్ కర్నూల్ జిల్లా సెకండ్ క్లాస్ కోర్సు జడ్పిగా నియమితులయ్యారు. ఈ నియామకం ఉత్తర్వులను తెలంగాణ రాష్ట్ర హైకోర్టు జారీ చేసింది. గత 14 సంవత్సరాలుగా న్యాయవాదిగా కల్వకుర్తి జూనియర్, సీనియర్ కోర్టులో సేవలు కొనసాగించారు. సెకండ్ క్లాస్ కోర్సు జడ్పిగా ఏ. రాంగోపాల్ పై కల్వకుర్తి కోర్టు బారీ అసోసియేషన్ సభ్యులు హార్షం వ్యక్తం చేశారు.



ట్రాఫిక్ విధులకు శిక్షణ పొందిన పోలీసు సిబ్బందితో సైబరాబాద్ సీపీ సమావేశం...

సైబరాబాద్ వార్త మిర్చర్ :సైబరాబాద్ పోలీస్ కమిషనరేట్ పరిధిలో ట్రాఫిక్ విధుల నిర్వహణ కోసం ప్రత్యేక శిక్షణ పొందిన 150 మంది గ్రేడ్-ఎస్ పోలీసు సిబ్బందితో మంగళవారం సైబరాబాద్ సీపీ కార్యాలయం ఆడిటోరియంలో సైబరాబాద్ పోలీస్ కమిషనర్ డా. ఎం. రమేష్, ఐ.ఎస్., సమావేశమయ్యారు.వారం రోజుల పాటు నిర్వహించిన ప్రత్యేక శిక్షణ పూర్తి చేసుకున్న సిబ్బందితో సీపీ మాట్లాడి, శిక్షణలో నేర్చుకున్న అంశాల గురించి తెలుసుకున్నారు. ట్రాఫిక్ విధులను సమర్థవంతంగా నిర్వహించడం, ప్రజలతో మర్యాదగా వ్యవహరించడం, ట్రాఫిక్ నియంత్రణలో పాటించాల్సిన విధానాలపై సూచనలు చేశారు. శిక్షణలో ట్రాఫిక్ నిర్వహణ, ట్రాఫిక్ ఇంజనీరింగ్, చట్టపరమైన అంశాలు వంటి విషయాలపై ఇండోర్, అవుట్డోర్ తరగతుల ద్వారా అవగాహన కల్పించినట్లు తెలిపారు. అలాగే హెల్మెట్ వినియోగం, లేన్ క్రాస్ శిక్షణ, రాంగ్ సైడ్ డ్రైవింగ్, మధ్యం సేవించి వాహనాలు నడపడం వంటి ఉల్లంఘనలపై తీసుకోవాల్సిన చర్యలను వివరించారు. ట్రాఫిక్ విధులకు అటంకం కలిగించే వారిపై చట్టపరమైన చర్యలు తీసుకోవాలని సూచించిన సీపీ, రోడ్డు ప్రమాదాల నివారణకు ప్రజల్లో ట్రాఫిక్ నిబంధనలపై అవగాహన పెంచాలని చెప్పారు. ప్రమాదాల వల్ల కుటుంబాలు తీవ్రంగా నష్టపోతున్నాయని, ప్రతి పోలీసు సిబ్బంది ప్రజల్లో బాధ్యతాయుతమైన డ్రైవింగ్ పై చైతన్యం కల్పించాలని సూచించారు. ఐటీ కారిడార్ ప్రాంతాల్లో ట్రాఫిక్ డిజిటి ఎక్కువగా ఉంటుందని, అక్కడ అప్రమత్తంగా విధులు నిర్వహించాలని తెలిపారు. ఈ వర్గాలలో ఎల్లప్పుడూ అప్రమత్తంగా ఉండి, ప్రజలకు ఎటువంటి ఇబ్బందులు కలగకుండా తమ విధులను సమర్థవంతంగా నిర్వహించాలని సూచించారు. సేవాభావంతో, బాధ్యతాయుతంగా వ్యవహరిస్తూ ప్రజలకు తక్షణ సహాయం అందించాలని, తద్వారా పోలీసు శాఖపై ప్రజల విశ్వాసం మరింత పెరిగేలా కృషి చేయాలని పేర్కొన్నారు. తమ ప్రవర్తన, పనితీరుతో పోలీసు శాఖకు మంచి పేరు తీసుకురావాలని సిబ్బందికి సూచించారు. ఈ కార్యక్రమంలో అడ్మిన్ డీసీపీ డి. అన్నపూర్ణ, ఎస్పీ డి.సీపీ సుధీంద్ర, ట్రాఫిక్ డి.సీపీ శేషాద్రిని రెడ్డి, సైబర్ క్రైమ్ డి.సీపీ సాయి మనవార, సీపీఆర్ & హెడ్ క్వార్టర్స్ డి.సీపీ సంజీవ్, శేరిలింగంపల్లి ట్రాఫిక్ డి.సీపీ హనుమంతరావు, ట్రాఫిక్ అడ్మిన్ ఏ.డి.సీపీ నరేందర్ తదితర అధికారులు పాల్గొన్నారు.

బంగారం కొనేవారికి గుడ్ న్యూస్.. వరుసగా రెండో రోజు తగ్గిన ధరలు.. తులం ఎంతంటే?

గత రెండ్రోజుల నుంచి మార్కెట్లో అనూహ్య పరిణామాలు చోటు చేసుకుంటున్నాయి. పశ్చిమానూ ఉద్రిక్తతలు, డాలర్ విలువ మారకంతో గత కొన్నాళ్లుగా భారీగా పెరుగుతూ వచ్చిన బంగారం, వెండి ధరలు గత రెండ్రోజులుగా వరుసగా తగ్గుముఖం పట్టాయి. మంగళవారం ఉదయంతో పోల్సుకుంటే బుధవారం ఉదయానికి ఈ ఆభరణాల ధరల్లో భారీ మార్పులు కనిపించాయి. కాబట్టి ప్రస్తుతం తెలుగు రాష్ట్రాల సహా దేశీయ మార్కెట్లో బంగారం, వెండి ధరలు ఎలా ఉన్నాయో చూద్దాం. బంగారం కొనాలనుకునే వారికి ఇదే మంచి ఛాన్స్ అంటున్నారని మార్కెట్ నిపుణులు. ఎందుకంటే పశ్చిమానూ ఉద్రిక్తతల కారణంగా గత కొన్ని రోజులుగా వరుసగా పెరుగుతూ వచ్చిన బంగారం, వెండి ధరలు ఇప్పుడు తగ్గుముఖం పట్టాయి. అమెరికా- ఇరాన్ శాంతి ఒప్పందంతో అంతర్జాతీయ మార్కెట్లో కీలక పరిణామాలు చోటు చేసుకుంటున్నాయి. దీంతో డాలర్ బలవడి బంగారం ధర తగ్గిందంటే. మంగళవారంతో పోల్సుకుంటే తులం బంగారంపై ఏకంగా రూ.1,930 తగ్గింది. ప్రస్తుతం దేశీయ మార్కెట్లో 10 గ్రాముల 24 క్యారెట్ల స్వచ్ఛమైన బంగారం ధర రూ.1,44,590 వద్ద కొనసాగుతుండగా , 22 క్యారెట్ల 10 గ్రాముల బంగారం ధర రూ.1,32,540గా ఉంది. ఇక కేజీ వెండి ధర రూ.2,44,900 వద్ద ట్రెడవుతుంది. దేశ వ్యాప్తంగా ప్రధాన నగరాల్లో ధరలు ఇలా హైదరాబాద్లో గోల్డ్ 24 క్యారెట్ల 10 గ్రాముల ధర రూ.1,44,590, 22 క్యారెట్ల బంగారం 10 గ్రాముల ధర రూ.1,32,540గా ఉంది. వెండి కిలో ధర రూ.2,49,900 ఉంది. విజయవాడ, విశాఖపట్నంలో 24 క్యారెట్ల పసిడి 10 గ్రాముల ధర రూ.1,44,590, 22 క్యారెట్ల గోల్డ్ 10 గ్రాముల ధర రూ.1,32,540 ఉంది. వెండి కిలో ధర రూ.2,44,900 ఉంది. ఢిల్లీలో 24 క్యారెట్ల బంగారం 10 గ్రాముల ధర రూ.1,44,740, 22 క్యారెట్ల ధర రూ.1,32,690 గా ఉంది.

బాడీ బిల్డింగ్ ఛాంపియన్ షిప్ లో పాల్గొనాలనే విష్ణువర్ధన్ లక్ష్యం.!

- సాయి కిరణ్ ట్రైనర్ తో శిక్షణ 18 సంవత్సరాల వయసులో సిక్స్ ప్యాక్ బాడీ..!
- మిస్టర్ హైదరాబాద్ టైటిల్ విస్టర్ గా గెలుపొందడమే నా కల- హర్షవర్ధన్



హయత్ నగర్ వార్త మిర్చర్ ప్రతినిధి
హయత్ నగర్ జిమ్ ఫ్యాక్షరీ లో గుడిబండ హర్షవర్ధన్ 17 సంవత్సరాల వయసులోనే బాడీ బిల్డింగ్ పట్ల ఆసక్తి తో ఇంటర్ చదువుతూ నిత్యం జిమ్ చేస్తూ జిమ్ లో అర్జున్ కలిగిన ట్రైనర్ బావి సాయికిరణ్ పర్యవేక్షణలో వ్యాయామాలు చేస్తూ, క్రమశిక్షణతో, కఠోరమైన శ్రమ, ఫిట్నెస్ వ్యాయామాలు చేస్తూ 18 సంవత్సరాల వయసులోనే "సిక్స్ ప్యాక్" బాడీతో జిమ్ లో ఆకర్షణగా నిలిచిన యువకుడు హర్షవర్ధన్ వారు ఈ సందర్భంగా మాట్లాడుతూ బాడీ బిల్డింగ్ ఛాంపియన్ షిప్ లో పథకాలు సాధించాలనే లక్ష్యం. మిస్టర్ హైదరాబాద్ టైటిల్ విస్టర్ గెలుపొందడమే లక్ష్యంతో మా కోచ్ న హాకారంతో జిమ్ లో శ్రమిస్తున్నాను అన్నారు. కేవలం పోటీలకే కాకుండా జీవితంతో ఫిట్ గా ఆరోగ్యంగా ఉంటూ జిమ్ లో కోచ్ గా ఇతరులకు ఆదర్శంగా నిలవాలని నా కోరిక అని అన్నారు హర్షవర్ధన్



చిన్నారుల చిరునవ్వుల్లోనే భగవంతుని దర్శనం - డాక్టర్ కపిల్ కుమార్ అగర్వాల్

- అనాధ చిన్నారుల ఆకలి తీర్చడమే మా కృష్ణ గోపాల్ సేవాసమితి లక్ష్యం.!



వార్త మిర్చర్ తెలంగాణ స్టేట్ బ్యూరో కృష్ణ గోపాల్ సేవాసమితి ఆధ్వర్యంలో అనాధ పాఠశాల చిన్నారులకు అల్పాహార వితరణ కార్యక్రమాన్ని నిర్వహించారు. ఈ సందర్భంగా డాక్టర్ కపిల్ కుమార్ అగర్వాల్ మాట్లాడుతూ మా సమితి యొక్క ఏకైక లక్ష్యం ఒక్క అనాధ చిన్నారులు ఆకలితో ఉండకూడదనే భావంతో చిన్నారుల చిరునవ్వుల్లోనే భగవంతుని దర్శనం



పొందగలుగుతున్నామని అన్నారు. మా కృష్ణ గోపాల్ సేవా సమితి ఆధ్వర్యంలో నిరంతరం కార్యక్రమాలు నిర్వహిస్తున్నామని తెలిపారు "మానవ సేవే మాధవ సేవ" అనే సిద్ధాంతంతో మా సమితి సమాజసేవలో ముందుకు కొనసాగుతుందని తెలిపారు. అనాధలకు సేవ చేయాలనుకునేవారు మీ పుట్టినరోజు వివాహ వార్షికోత్సవం లేదా ఏదైనా ప్రత్యేకమైన రోజును ఈ చిన్నారులతో కలిసి వారికి అన్నం పెట్టి ఆనందంగా జరుపుకోవాలని వారు మా సమితిని సంప్రదించాలని తెలిపారు. ...8106876999

నేడే తాజ్ పూర్ ప్రభుత్వ పాఠశాల పున: ప్రారంభం - హాజరుకానున్న కలెక్టర్- ఎమ్మెల్యే- విద్యా అధికారులు

- తాజ్ పూర్ సర్కారు బడి... కార్పొరేట్ వరవడి.. జిల్లాకే ఆదర్శంగా తాజ్ పూర్ పాఠశాల.!

- సర్పంచ్ సొంత నిధులచే ఇంటర్నేషనల్ స్కూల్ తరహాలో మౌలిక వసతుల కల్పన..!!



యాదాద్రి వార్త మిర్చర్ ప్రతినిధి
యాదాద్రి భువనగిరి జిల్లా భువనగిరి మండలం తాజ్ పూర్ గ్రామంలో సర్పంచ్ ఉప సర్పంచ్ రాకల సంతోష- శ్రీనివాస్ 12 లక్షల రూపాయల వారి సొంత నిధులతో పాఠశాలలో ఆకర్షణీయమైన పాఠశాల భవనం పాఠశాలకు విద్యుత్ సౌకర్యం పాఠశాలలో పూర్తి ఫర్నిచర్ సూతన వంటకాల వేదిక కళాతోరణం ఆధునిక కంప్యూటర్ ల్యాబ్ క్రీడా సామాగ్రి పాఠశాలలో ఇంకుడు గుంతలు ఎల్ఈడి స్ట్రీట్ లైటింగ్ డిజిటల్ విడ్జ్ ఆట స్థలాల ఆధునికరణ మైక్ సెట్ ప్రార్థన ప్రేరేడ్ డ్రమ్స్ ఆర్కెస్ట్రా వాటర్ సప్లై ప్రైవేటు పాఠశాల తరహాలో ఆటో సౌకర్యం విద్యార్థులకు మరుగుదొడ్ల నిర్మాణం పాఠశాలలో సీసీ కెమెరాలు ఏర్పాటు విద్యార్థులకు యూనిఫాం టైప్ టెక్నిక్ పాఠశాలలో పంప్టింగ్ వసతులు పాఠశాల ప్రవారి గోడకు అందంగా ఆట బొమ్మల ఆర్ట్ తో అనేక మౌలిక వసతుల కల్పనకు కృషి చేశారు.

నేడే తాజ్ పూర్ పాఠశాల పున: ప్రారంభం
ముఖ్య అతిథులుగా జిల్లా కలెక్టర్, అదనపు కలెక్టర్,

Infographic titled 'తాజ్ పూర్ ప్రభుత్వ పాఠశాల - ప్రైవేట్ స్కూల్ కు ఫీటుగా అభివృద్ధి' showing various facilities like classrooms, sports ground, library, etc.

భువనగిరి శాసనసభ్యులు కుంభం అనిల్ కుమార్ రెడ్డి, విశిష్ట అతిథులుగా యాదాద్రి భువనగిరి జిల్లా విద్యా అధికారులు, ప్రజా ప్రతినిధులు, భువనగిరి మండల సర్పంచులు, ఉప సర్పంచులు పాల్గొనగల సభ్యులు హాజరుకానున్నారు



### డ్రగ్స్ కు దూరంగా ఉండాలి

- సీబి టీమ్ కుమార్

కల్వకుర్తి, జూన్ 23 వార్త మిర్చర్ ప్రతినిధి:- కల్వకుర్తి పట్టణంలోని బీసీ వెల్ఫేర్ బాలికల పాఠశాలలో విద్యార్థులకు డ్రగ్స్ దుష్ప్రభావాల పై అవగాహన కార్యక్రమాన్ని నిర్వహించారు. ఈ కార్యక్రమంలో కల్వకుర్తి సీబి టీమ్ కుమార్, ఎస్సై కురుమూర్తి పాల్గొని మాదకద్రవాల వల్ల కలిగే అనర్థాలు, వాటి బారిన పడకుండా తీసుకోవాల్సిన జాగ్రత్తల గురించి విద్యార్థులకు వివరించారు. డ్రగ్స్ వినియోగం యువత భవిష్యత్తును నాశనం చేస్తుందని, విద్యార్థులు చెడు అలవాట్లకు దూరంగా ఉండి విద్యపై దృష్టి సారించాలని ఆయన సూచించారు. మాదకద్రవాలకు వ్యతిరేకంగా ప్రతి ఒక్కరూ అప్రమత్తంగా ఉండాలని, అనుమానాస్పద కార్యకలాపాలు కనిపిస్తే వెంటనే పోలీసులకు సమాచారం అందించాలని తెలిపారు. ఈ కార్యక్రమంలో పాఠశాల ఉపాధ్యాయులు, సిబ్బంది పాల్గొన్నారు.

### బోర్డుపల్లికి అదనంగా బస్సు సర్వీసులు పెంచాలి

వార్త మిర్చర్ రాయకల్ ప్రతినిధి జూన్ 23

కడం - జగిత్యాల మార్గంలో నడుస్తున్న ఆర్టీసీ బస్సుల్లో ప్రయాణికుల రద్దీ తీవ్రంగా ఉంటోంది. ముఖ్యంగా బోర్డుపల్లి గ్రామానికి వచ్చే బస్సుల్లో స్థలం లేక స్థానిక ప్రజలు, ప్రయాణికులు తీవ్ర ఇబ్బందులు ఎదుర్కొంటున్నారు. బస్సు కోసం వేచి చూసే ప్రయాణికుల సంఖ్య ఎక్కువగా ఉండటంతో, బస్సు వచ్చినప్పుడు ఎక్కడానికి ఉండం తీవ్రంగా అవ్వదు పదాల్ని వస్తోంది. ఈ సమస్యను ఆర్టీసీ అధికారులు దృష్టిలో ఉంచుకుని, బోర్డుపల్లి గ్రామ ప్రజల రవాణా ఇబ్బందులను తొలగించేందుకు వీలుగా ఈ మార్గంలో అదనపు బస్సు సర్వీసులను పెంచాలని బోర్డుపల్లి గ్రామస్థులు, ప్రయాణికులు కోరుతున్నారు.



### ఘనంగా డాక్టర్ శ్యామ ప్రసాద్ ముఖర్జీ వర్ధంతి

వార్త మిర్చర్ రంగారెడ్డి జిల్లా ప్రతినిధి

జూన్ 23 :- ప్రశాంతి హిల్స్ 58 డివిజన్ లో బీజేపీ పార్టీ అధ్యక్షులు పానసూరి బిక్షపతి చారి అధ్యక్షులలో జన సభను వ్యవస్థాపకులు చేతన రాష్ట్ర యువజనానికి బలమైన పునాదులు వేసిన మహానీయుడు అఖండ భారత వాని కోసం ప్రాణాలర్పించిన భరతమాత ముద్దుబిడ్డ డాక్టర్ శ్యామ ప్రసాద్ ముఖర్జీ బలిదాన దినాని వారి వర్ధంతి సందర్భంగా వారికి ఘన నివాళులర్పించడం జరిగింది. ఈ యొక్క కార్యక్రమంలో బీజేపీ జనరల్ సెక్రటరీ ఇంద్రావత్ రవి నాయక్ రాష్ట్ర నాయకులు చెన్నా శ్రావణ్ రంగారెడ్డి జిల్లా కార్యదర్శి విజయలక్ష్మి రాజు సీనియర్ నాయకులు గాజుల మధు, విక్రీ సాగర్ రాఘవేందర్ గౌడ్ కార్యకర్తలు నాయకులు పాల్గొన్నారు.

### బీజేపీ ఎస్సీ మోర్చా జిల్లా అధ్యక్షుడిగా బానావత్ తిరుపతి నాయక్

వార్త మిర్చర్ రాయకల్ జూన్ 23

బీజేపీ ఎస్సీ మోర్చా జగిత్యాల జిల్లా అధ్యక్షుడిగా బానావత్ తిరుపతి నాయక్ ను బీజేపీ రాష్ట్ర అధ్యక్షుడు నియమించారు. ఇంతకుముందు నియోజకవర్గ, మండల ఇన్చార్జిగా పనిచేసి ప్రజా సమస్యలపై పోరాటాలు నిర్వహిస్తూ పార్టీ బలోపేతానికి కృషి చేశారు. తనను గిరిజన మోర్చా జిల్లా అధ్యక్షుడిగా నియమించినందుకు బానావత్ తిరుపతి నాయక్ పార్టీ రాష్ట్ర అధ్యక్షునికి, రాష్ట్ర నాయకులకు కృతజ్ఞతలు తెలిపారు...

### విద్యను వ్యాపారంగా మార్చిన సంస్థలపై ఉక్కుపాదం మోపాలి: కూరెల్లి నాగరాజు గౌడ్

సికింద్రాబాద్, వార్త మిర్చర్ జూన్ 23 : రాష్ట్రంలో ప్రైవేట్ విద్యాసంస్థలు ఎలేకేట్ నుంచి పీజీ, ఇంజనీరింగ్ కళాశాలల వరకు విద్యార్థుల నుంచి వేల నుంచి లక్షల రూపాయల వరకు ఫీజులు వసూలు చేస్తూ సామాన్య, మధ్యతరగతి కుటుంబాలపై తీవ్ర ఆర్థిక భారం మోపుతున్నాయని బీఆర్ఎస్ యువజన విభాగం మాజీ రాష్ట్ర ప్రధాన కార్యదర్శి కూరెల్లి నాగరాజు గౌడ్ ఆరోపించారు. ఫీజుల దోపిడీకి పాల్పడుతున్న విద్యాసంస్థలపై ప్రభుత్వం కఠిన చర్యలు తీసుకోవాలని ఆయన డిమాండ్ చేశారు. సోమవారం విడుదల చేసిన ప్రకటనలో ఆయన మాట్లాడుతూ, రాష్ట్రంలో విద్యాశాఖ మంత్రి లేకపోవడం ఆందోళనకరమని పేర్కొన్నారు. ఫీజుల నియంత్రణ విషయంలో ప్రభుత్వం నిర్లక్ష్యం వహించిందని విమర్శించారు. ప్రభుత్వం స్పందించకపోతే క్షేత్రస్థాయిలో ప్రతి ప్రైవేట్ పాఠశాల, కళాశాలను పరిశీలింపి ఫీజుల దోపిడీపై ప్రశ్నిస్తామని హెచ్చరించారు. ప్రభుత్వం నిర్ణయించిన ఫీజులకు పరిమితమయ్యేలా ప్రత్యేక చట్టాన్ని తీసుకురావాలని, నిబంధనలకు విరుద్ధంగా లక్షల రూపాయలు వసూలు చేస్తున్న యాజమాన్యాలపై క్రిమినల్ కేసులు నమోదు చేసి ఆయా విద్యాసంస్థల గుర్తింపును రద్దు చేయాలని డిమాండ్ చేశారు. ప్రస్తుతం ప్రైవేట్ విద్యాసంస్థలు ఇష్టానుసారంగా వ్యవహరిస్తుండటంతో మధ్యతరగతి కుటుంబాల ఆర్థిక పరిస్థితి దెబ్బతింటోందని ఆయన ఆవేదన వ్యక్తం చేశారు. అధిక ఫీజులను భరించలేక అనేక కుటుంబాలు పిల్లల చదువులను మధ్యలోనే నిలిపివేయాల్సిన పరిస్థితి ఏర్పడుతోందన్నారు. దీనికి ప్రభుత్వ పర్యవేక్షణ లోపమే ప్రధాన కారణమని పేర్కొన్నారు. ప్రభుత్వం జారీ చేసిన జీవోలు కేవలం కాగితాలే పరిమితం కాకుండా వాటి అమలుపై క్షేత్రస్థాయిలో కఠిన నిఘా ఏర్పాటు చేయాలని సూచించారు. విద్యను వ్యాపారంగా మార్చిన కార్పొరేట్ విద్యాసంస్థలపై కఠిన చర్యలు తీసుకుని వాటి గుర్తింపులను రద్దు చేయాలని డిమాండ్ చేశారు. లక్షలాది మంది విద్యార్థుల భవిష్యత్తుతో ముడిపడి ఉన్న విద్యారంగంలో జరుగుతున్న దోపిడీపై ప్రభుత్వం ఎందుకు మౌనం వహిస్తోందని ప్రశ్నించిన నాగరాజు గౌడ్, సామాన్య, మధ్యతరగతి, నిరుపేద కుటుంబాలకు న్యాయం జరిగే వరకు తమ పోరాటం కొనసాగుతుందని స్పష్టం చేశారు. ఫీజులు చెల్లించలేదనే కారణంతో విద్యార్థులను వేధిస్తే వారి తరఫున బీఆర్ఎస్ నాయకులు ప్రత్యేక ఉద్యమాలు చేపడతారని హెచ్చరించారు.



# ముఖర్జీ ఆశయాల్ దేశ సమైక్యతకు మార్గదర్శకం

- శ్యామాప్రసాద్ ముఖర్జీకి నివాళులర్పించిన బీజేపీ నాయకులు

కల్వకుర్తి, జూన్ 23, వార్త మిర్చర్ ప్రతినిధి: భారతీయ జనసంఘ వ్యవస్థాపకులు డాక్టర్ శ్యామాప్రసాద్ ముఖర్జీ బలిదాన దినం సందర్భంగా కల్వకుర్తిలోని బీజేపీ కార్యాలయంలో పార్టీ నాయకులు, కార్యకర్తలు ఆయన చిత్రపటానికి పుష్పాంజలి ఘటించి ఘనంగా నివాళులర్పించారు. ఈ సందర్భంగా నాయకులు మాట్లాడుతూ డాక్టర్ శ్యామాప్రసాద్ ముఖర్జీ భారత స్వాతంత్ర్య ఉద్యమంలో పాల్గొనడమే కాకుండా స్వతంత్ర భారతదేశంలో జాతీయ సమైక్యత కోసం విశేష కృషి చేశారని పేర్కొన్నారు. కాశ్మీర్ కు ప్రత్యేక చోదా, రెండు జెండాలు, రెండు రాజ్యాంగాలు, ఇద్దరు ప్రధాన మంత్రుల వ్యవస్థకు వ్యతిరేకంగా ఆయన పోరాటం చేశారని తెలిపారు. "ఏక దేశ మే దో నిషాన్, దో విధాన్, దో ప్రధాన్ సహీ చలోగా" అనే నినాదంతో దేశవ్యాప్తంగా ఉద్యమాన్ని నడిపారని, 1951లో భారతీయ జనసంఘను స్థాపించి జాతీయవాద భావజాలాన్ని బలోపేతం చేశారని పేర్కొన్నారు. 1953లో కాశ్మీర్ లో నిర్బంధంలో ఉన్న సమయంలో ఆయన అనుమానాస్పద పరిస్థితుల్లో మరణించారని, ఆయన త్యాగం దేశ చరిత్రలో చిరస్థాయిగా నిలిచిందన్నారు. దేశ సమైక్యత, జాతీయత, సాంస్కృతిక విలువల కోసం ఆయన జీవితాంతం కృషి చేశారని, ఆయన ఆశయాలను కొనసాగించడం ప్రతి కార్యకర్త



బాధ్యత అని నాయకులు తెలిపారు. ఈ కార్యక్రమంలో పట్టణ అధ్యక్షుడు గన్నోజు బాబిడేవ్, జిల్లా ఉపాధ్యక్షుడు బోడ నర్సింహ్, కౌన్సిలర్ ఎనోగొండ రామకృష్ణ, సూర్యకృష్ణ గౌడ్, సురేందర్ గౌడ్, గుండోజు గంగాధర్, నరేష్ చారి, అఖి గౌడ్, పెద్దారి వర్మతాలు, దేవర్ల మహేష్, హుస్సేన్, రాగిపాణి కాళిదాసు, తోడేటి అరవింద్ రెడ్డి, కొమ్మగూని సాకేత్ గౌడ్ తదితర నాయకులు, కార్యకర్తలు పాల్గొన్నారు.

# డ్రగ్స్ మత్తు కాదు.. మహమ్మారి

-- సీబి వెంకట్ రెడ్డి

కల్వకుర్తి, జూన్ 23, వార్త మిర్చర్ ప్రతినిధి:- ప్రస్తుత సమాజంలో పెరుగుతున్న మాదక ద్రవ్యాల వినియోగాన్ని అరికట్టేందుకు ప్రతి ఒక్కరూ బాధ్యతగా వ్యవహరించాలని కల్వకుర్తి సీబి వెంకట్ రెడ్డి పేర్కొన్నారు. డ్రగ్స్ వినియోగం యువత భవిష్యత్తును నాశనం చేస్తుందని, విద్యార్థులు అలాంటి వ్యవహారాలకు దూరంగా ఉండాలని సూచించారు. 2025-26 విద్యా సంవత్సరాన్ని పురస్కరించుకుని నిర్వహించిన అవగాహన కార్యక్రమంలో విద్యార్థులకు డ్రగ్స్ వల్ల కలిగే అనర్థాలు, ఆరోగ్య సమస్యలు, సామాజిక ప్రభావాలపై వివరించారు. ముఖ్యంగా గంజాయి, మద్యం, పొగాకు వంటి మత్తు పదార్థాలకు దూరంగా ఉండాలని సూచించారు. తెలంగాణ ప్రభుత్వం చేపట్టిన డ్రగ్స్ నియంత్రణ చర్యల్లో భాగంగా పాఠశాలల్లో అవగాహన కార్యక్రమాలు నిర్వహిస్తున్నట్లు తెలిపారు. విద్యార్థులు మంచి అలవాట్లు అలవరచుకుని, క్రమశిక్షణతో చదువుకుని ఉన్నత లక్ష్యాలను సాధించాలని సీబి వెంకట్ రెడ్డి ఆకాంక్షించారు. ఈ కార్యక్రమంలో పాఠశాల



సిబ్బంది, ఉపాధ్యాయులు, విద్యార్థులు పాల్గొన్నారు. డ్రగ్స్ రహిత సమాజ నిర్మాణానికి ప్రతి ఒక్కరూ భాగస్వాములు కావాలని ఆయన పిలుపునిచ్చారు.

# జగిత్యాల లో ఏబీవీపీ బండ్ విజయవంతం

వార్త మిర్చర్ జగిత్యాల ప్రతినిధి జూన్ 23

ప్రభుత్వ పాఠశాలలో మౌలిక వసతులు కల్పించాలని డీవీసీ నాన్ డీవీసీ సిబ్బందిని భర్తీ చేయాలని ఎం.ఈ.ఓ., డి.ఈ.ఓ పోస్టులను భర్తీ చేయాలని ప్రైవేట్ కార్పొరేట్ విద్యా సంస్థలు రాజ్యాంగ వసూలు చేస్తున్న ఫీజుల దోపిడీని అరికట్టి ఫీజుల నియంత్రణ చట్టాన్ని అమలు చేయాలని డిమాండ్ చేస్తూ జగిత్యాల జిల్లా వ్యాప్తంగా పాఠశాలల బండ్ విజయవంతం చేయడం జరిగింది. ఈ సందర్భంగా ఏబీవీపీ స్టేట్ వర్త్యుల కమిటీ మెంబర్ మల్లాల రాకేష్ రాష్ట్ర కార్యవర్గ సభ్యులు రాపాక నిఖిల్ మాట్లాడుతూ పేద బడుగు బలహీన విద్యార్థులకు చదువుకుంటున్న ప్రభుత్వ పాఠశాలలో కనీసం మౌలిక వసతులు లేకపోవడం ప్రవారీ గోడలు భద్రత లాంటి లోపాలతో అనేక రకాలుగా ఇబ్బందులకు గురవుతున్న రాష్ట్ర ప్రభుత్వం చర్యలు తీసుకోకపోవడం బాధాకరమన్నారు. ప్రైవేట్ కార్పొరేట్ విద్యాసంస్థలు విచ్చలవిడిగా ఫీజులను పెంచుతూ, వసూలు చేస్తూ పాఠశాల కేంద్రంగా పుస్తకాలను, యానిసాములను అమ్ముతూ విద్యను వ్యాపారంగా మారుస్తున్న పద్ధింపకోవడానికి మండల విద్యాధికారులు, జిల్లా విద్యాధికారులు లేకపోవడం చాలా బాధాకరం, సిగ్గుచేటు అని ఎద్దేవ చేశారు. రాష్ట్ర వ్యాప్తంగా 27 వేల పాఠశాలలు ఉంటే దాదాపు 23 వేల పాఠశాలలను మూసివేసే నివేదిక కుట్రకు ప్రభుత్వం చర్యలు తీసుకుంటుంది అని అన్నారు. ప్రైవేటు విద్యాసంస్థలకు కొమ్ము కాదుడం కోసం ప్రభుత్వ విద్యా సంస్థలను మూసివేయాలనే చూస్తుంది ఈ నిర్ణయాన్ని వెంటనే వెనక్కి తీసుకొని ప్రభుత్వ పాఠశాలలో అభివృద్ధి చేసి నూతన విద్యా విధానం 2020 నీ తక్షణమే అమలు చేసి నాణ్యమైన విద్యా బోధనకు కృషి చేయాలని వారు



డిమాండ్ చేశారు. రాష్ట్ర ముఖ్యమంత్రి ప్రభుత్వ పాఠశాలలో ఉదయం అల్పాహారం పెట్టిస్తానని మాటలతో పరిమితం అవుతున్నారని తప్పు ఇప్పటివరకు ఏ పాఠశాలలో ప్రారంభం చేశారో తెలుపాలని అన్నారు. ఇకనైనా రాష్ట్ర ప్రభుత్వం మొద్దు నిర్ణ వీడి ప్రభుత్వ పాఠశాలపై చిత్త శ్రద్ధతో చర్యలు తీసుకోవాలని డిమాండ్ చేశారు. లేనియెడల పెద్ద ఉద్యమాలకు శ్రీకారం చుడతామని హెచ్చరించారు. ఈ కార్యక్రమంలో కుందారపు రాజు, మనోజ్, రాహుల్ రాజు, సునీల్, చందు, తిరుపతి, మహేష్, అజయ్ తదితరులు పాల్గొన్నారు.

# రాయకల్ పట్టణ “బస్టి దవాఖానకు” ప్రజల ప్రశంసలు



వార్త మిర్చర్ రాయకల్ ప్రతినిధి జూన్ 23

పేదవాడి ఆరోగ్యానికి భరోసాగా నిలుస్తూ ఇంటి ముంగిటకే వైద్య సేవలను చేరవేస్తున్న రాయకల్ పట్టణంలోని “బస్టి దవాఖాన” అద్భుతమైన పురోగతిని సాధిస్తుంది. ప్రతి రోజు 150 మందికి పైగా ఒపీ వస్తుండంటే ప్రభుత్వ వైద్యపై సామాన్య ప్రజలకు నమ్మకం ఏ స్థాయిలో పెరిగిందో స్పష్టం అవుతుంది. నిరుపేదలకు మెరుగైన వైద్య సదుపాయాలు అందించడానికి తెలంగాణ ప్రభుత్వం బస్టి దవాఖానను ఏర్పాటు చేసింది. ఈ దవాఖానలో ఒక డాక్టర్, ఒక స్టాఫ్ నర్స్, ఒక నర్స్ అతోపాటు, మందులు, రోగ నిర్ధారణ పరీక్షలు అందుబాటులో ఉన్నాయి. సోమవారం నుంచి శనివారం వరకు ప్రతి రోజు ఉదయం 9



గంటల సాయంత్రం 4 గంటల వరకు వైద్యసేవలు అందిస్తున్నారు. ఈ సందర్భంగా డాక్టర్ సాబీర్ మహమ్మద్ మాట్లాడుతూ మా బస్టి దవాఖానల్లో ఒపీ, ప్రాథమిక రోగ నిర్ధారణ పరీక్షలు, గర్భిణీలు, బాలింతలకు పరీక్షలు, డీకాలు వేయడం, కుటుంబ నియంత్రణ కొన్సాలింగ్, రక్త హీనత, పుగర్, బీపీ, ఇతర ప్రాథమిక చికిత్సలు, ఆరోగ్య పరిరక్షణ-అవగాహన-చైతన్యం వంటి 57 రకాల వైద్య సేవలు అందుబాటులో ఉంటాయి. అంతకు మించిన ఆరోగ్య, అత్యవసర సమస్యలకు రెఫరల్ హాస్పిటల్స్ గా ఉండే సిపాచ్ సేవలు, ఇతర ప్రభుత్వ దవాఖానాలకు రెఫరల్ చేస్తామని పట్టణ పేదలకు సకాలంలో సరైన వైద్య సంరక్షణ అందేలా చూస్తూ, ఆరోగ్య సంరక్షణ సేవలను అందించడమే మా లక్ష్యం అని తెలియజేశారు.

# వన్ వార్డ్ ఎవర్ డే మయూరి నగర్ లో పౌర సమస్యలపై సమీక్ష....

మయూఫార్ వార్త మిర్చర్ : వన్ వార్డ్ ఎవర్ డే కార్యక్రమంలో భాగంగా సైబరాబాద్ మున్సిపల్ కార్పొరేషన్ కమిషనర్, ఎమ్మెల్యే త్రి అరికేపూడి గాంధీ, జోనల్ కమిషనర్, డిప్యూటీ కమిషనర్ మరియు ఇతర అధికారులతో కలిసి కూకట్ పల్లి జోన్ లోని మాధాపూర్ సర్కిల్ పరిధిలోని మయూరి నగర్ ను సందర్శించి స్థానిక నివాసీతులు, కాలనీ ప్రతినిధులతో సమావేశమై పౌర సమస్యలు మరియు మౌలిక వసతుల అవసరాలపై సమీక్ష నిర్వహించారు. సమావేశంలో సర్వే నెం.172 వద్ద ఆస్తుల స్వాధీనం అనంతరం రోడ్డు విస్తరణ, ఇరుకైన రోడ్ల వద్ద హాస్పిటల్ బోర్డుల ఏర్పాటు, కొత్త హాస్పిటల్ భవనాలకు అనుమతుల నియంత్రణ, వీధి కుక్కల నియంత్రణ చర్యలు, సీఆర్టీఎఫ్ పరిసరాలలో నీటి నిల్వ ప్రాంతాల్లో దోపిడీ నివారణ (స్క్వాయింగ్) వంటి అంశాలను సమీక్షించారు. అదేవిధంగా సుభాష్ చంద్రబోస్ నగర్ లో కేబుల్స్, పాడి చెత్త దహనాన్ని అరికట్టడం, మయూరి నగర్ వార్డు ట్యాంక్ సమీపంలో ఉన్న సీసీ, బీటీ శిథిలాల తొలగింపు, అలాగే మయూఫార్--గండ్లపేట రోడ్డు మరియు డ్రెయిన్ వసతుల అవసరమైన నిధులతో సహా హెచ్ఎంఏఏ నుంచి కార్పొరేషన్ కు అప్పగించే అంశంపై ప్రతిపాదన వంపాలని సంబంధిత అధికారులతో కమిషనర్ సూచించారు. స్థానికులు తెలిపిన సమస్యలు, సూచనలను క్షేత్రస్థాయిలో పరిశీలించిన



కమిషనర్, సంబంధిత శాఖలు మరియు ఏజెన్సీలు సమన్వయంతో పనిచేసి అన్ని సమస్యలను సకాలంలో పరిష్కరించాలని అధికారులను ఆదేశించారు.

